



REGIONAL NEWS UNIT, ALL INDIA RADIO, CALICUT

ആകാശവാണി

പ്രാദേശിക വാർത്തകൾ

തീയതി: 03-04-2024

സമയം 12.30 PM

പ്രധാന വാർത്തകൾ

- സംസ്ഥാനത്ത് ലോക്സഭാ തിരഞ്ഞെടുപ്പിന്റെ നാമനിർദ്ദേശ പത്രികാ സമർപ്പണം നാളെ സമാപിയ്ക്കും. പ്രമുഖ സ്ഥാനാർത്ഥികളിൽ പലരും ഇന്ന് പത്രിക നൽകി.
- പാഠപുസ്തകങ്ങൾ കൃത്യ സമയത്ത് ലഭ്യമാക്കാൻ ശ്രമങ്ങൾ പുരോഗമിക്കുകയാണെന്ന് NCERT.
- SSLC, TH SLC, ഹയർ സെക്കൻഡറി, വെക്കേഷണൽ ഹയർ സെക്കൻഡറി പരീക്ഷകളുടെ മുഖ്യനിർണ്ണയം ആരംഭിച്ചു.
- ISL ഫുട്ബോൾ ലീഗ് റൗണ്ടിലെ അവസാന ഹോം മത്സരത്തിൽ ഇന്ന് കൊച്ചിയിൽ കേരള ബ്ലാസ്റ്റേഴ്സ്, ഈസ്റ്റ് ബംഗാളിനെ നേരിടും.
- പകൽ ചൂട് വർദ്ധന മുൻ നിർത്തി 11 ജില്ലകളിൽ ഇന്ന് മഞ്ഞ ജാഗ്രത.

വാർത്തകൾ വിശദമായി

സംസ്ഥാനത്ത് ലോക്സഭാ തിരഞ്ഞെടുപ്പിന്റെ നാമനിർദ്ദേശ പത്രികാ സമർപ്പണം നാളെ സമാപിയ്ക്കും.

മൂന്ന് മൂന്നണികളുടെയും പ്രമുഖ സ്ഥാനാർത്ഥികൾ ഇന്നും നാളെയുമായി പത്രിക സമർപ്പിക്കും. കോൺഗ്രസ് നേതാവ് രാഹുൽഗാന്ധി പത്രികാ സമർപ്പണത്തിന് മുന്നോടിയായി

കൽപ്പറ്റയിലെ റോഡ് ഷോ യിൽ ഇപ്പോൾ പങ്കെടുക്കുകയാണ്. വയനാട്ടിലെ LDF സ്ഥാനാർത്ഥി ആനി രാജ പത്രിക സമർപ്പിച്ചു.

കോഴിക്കോട് ലോക് സഭാ മണ്ഡലം LDF സ്ഥാനാർത്ഥി എളമരം കരീമും NDA സ്ഥാനാർത്ഥി M.T രമേശും പത്രിക നൽകി. UDF സ്ഥാനാർത്ഥി M.K രാഘവൻ കഴിഞ്ഞ ദിവസം പത്രിക നൽകിയിരുന്നു.

വടകര പാർലമെന്റ് മണ്ഡലത്തിൽ LDF സ്ഥാനാർത്ഥി K.K ശൈലജ രാവിലെ പത്രിക നൽകി. NDA സ്ഥാനാർത്ഥി C.R പ്രഫുൽ കൃഷ്ണനും രാവിലെ പത്രിക സമർപ്പിച്ചു. UDF സ്ഥാനാർത്ഥി ഷാഫി പറമ്പിൽ നാളെയാണ് പത്രിക സമർപ്പിക്കുന്നത്. കാസർകോട്ട് UDF-ലെ രാജ്മോഹൻ ഉണ്ണിത്താനും പത്തനംതിട്ടയിൽ UDF സ്ഥാനാർത്ഥി ആന്റോ ആന്റണിയും പത്രിക നൽകി. NDA സ്ഥാനാർത്ഥി അനിൽ K. ആന്റണിയും പത്രിക സമർപ്പിച്ചു.

കണ്ണൂർ മണ്ഡലത്തിൽ LDF സ്ഥാനാർത്ഥി M.V ജയരാജനും NDA സ്ഥാനാർത്ഥി C.രഘുനാഥും പത്രിക നൽകി

തിരുവനന്തപുരത്തെ UDF സ്ഥാനാർത്ഥി ഡോ. ശശി തരൂർ ഉച്ചകഴിഞ്ഞ് പത്രിക സമർപ്പിക്കും. NDA സ്ഥാനാർത്ഥി രാജീവ് ചന്ദ്രശേഖർ നാളെയായിരിക്കും പത്രിക സമർപ്പിക്കുന്നത്.

ആറ്റിങ്ങൽ ലോക്സഭാ മണ്ഡലം LDF സ്ഥാനാർത്ഥി V.ജോയ് പത്രിക നൽകി. UDF സ്ഥാനാർത്ഥി അടൂർ പ്രകാശ് നാളെ നാമനിർദ്ദേശ പത്രിക സമർപ്പിക്കും.

എറണാകുളം മണ്ഡലത്തിൽ LDF നും സ്ഥാനാർത്ഥി K.J. ഷൈൻ ഇന്ന് പത്രിക നൽകി. UDF സ്ഥാനാർത്ഥിയും സിറ്റിംഗ് എംപിയുമായ ഹൈബി ഈഡൻ നാളെ പത്രിക സമർപ്പിക്കും.

കോട്ടയം മണ്ഡലത്തിൽ LDF സ്ഥാനാർത്ഥി തോമസ് ചാഴിക്കാടനും NDA സ്ഥാനാർത്ഥി തുഷാർ വെള്ളാപ്പള്ളിയും പത്രിക നൽകി.

കൊല്ലം മണ്ഡലത്തിലെ NDA. സ്ഥാനാർത്ഥി G. കൃഷ്ണകുമാറും ഇന്ന് നാമനിർദ്ദേശപത്രിക സമർപ്പിച്ചു. U.D.F. സ്ഥാനാർത്ഥി N.K പ്രേമചന്ദ്രൻ, നാളെ ഉച്ചയ്ക്ക് പത്രിക നൽകും.

പൊന്നാനിയിലെ UDF സ്ഥാനാർത്ഥി എം.പി.അബ്ദുൾ സമദ് സമദാനിയും, മലപ്പുറത്തെ UDF സ്ഥാനാർത്ഥി ഇ.ടി. മുഹമ്മദ് ബഷീറും നാമനിർദ്ദേശ പത്രിക സമർപ്പിച്ചു.



പാലക്കാട് ഇപ്പോൾ മീനവെയിലും തിരഞ്ഞെടുപ്പ് ചുടും തമ്മിലാണ് മത്സരം. സ്ഥാനാർത്ഥികൾ നാമ നിർദ്ദേശ പത്രികാ സമർപ്പണം നാളെ അവസാനിക്കുന്നതോടെ വരും ദിവസങ്ങളിൽ പ്രചാരണം തീപാറും.

പാലക്കാട്ടെ തിരഞ്ഞെടുപ്പ് വിശേഷങ്ങളുമായി ആകാശവാണി ജില്ലാ പ്രതിനിധി ഫൈസൽ അലിമുത്ത്.

.....വോയ്സ്.....



തെരഞ്ഞെടുപ്പിന് മുമ്പ് മന്ത്രിസഭ തീരുമാനിച്ചതും മുമ്പ് പ്രഖ്യാപിച്ചതുമായ വികസന പദ്ധതിയെക്കുറിച്ചാണ് കായിക സംവാദത്തിനിടെ പറഞ്ഞതെന്ന് മന്ത്രി P.A മുഹമ്മദ് റിയാസ് പറഞ്ഞു. ഗവൺമെന്റ് നടപ്പാക്കിയ വികസന പദ്ധതികളെപ്പറ്റി ഇനിയും പറയുമെന്നും മന്ത്രി കോഴിക്കോട്ട് അറിയിച്ചു. തെരഞ്ഞെടുപ്പ് കമ്മീഷനിൽ നിന്ന് ഇതുവരെ നോട്ടീസൊന്നും ലഭിച്ചിട്ടില്ലെന്നും മന്ത്രി പറഞ്ഞു.



കേരളത്തിന്റെ ഭാവി നിശ്ചയിക്കുന്ന തെരഞ്ഞെടുപ്പാണ് വരാൻ പോകുന്നതെന്ന് BJP സംസ്ഥാന വക്താവ് സന്ദീപ് വാചസ്പതി പറഞ്ഞു. നരേന്ദ്രമോദി ഗവൺമെന്റിന്റെ പത്ത് വർഷത്തെ സർഭരണത്തിന്റെ പ്രോഗ്രസ് റിപ്പോർട്ടാണ് ജനങ്ങളുടെ മുന്നിൽ അവതരിപ്പിക്കുന്നതെന്ന് കോഴിക്കോട് ഫറോക്കിൽ NDA ബേപ്പൂർ മണ്ഡലം തിരഞ്ഞെടുപ്പ് കൺവെൻഷനിൽ അദ്ദേഹം പറഞ്ഞു.



പാഠപുസ്തകങ്ങൾ കൃത്യ സമയത്ത് ലഭ്യമാക്കാൻ ശ്രമങ്ങൾ പുരോഗമിക്കുകയാണെന്ന് NCERT സാമൂഹ്യ മാധ്യമ പോസ്റ്റിൽ അറിയിച്ചു. ഒന്ന്, രണ്ട്, ഏഴ്, എട്ട്, പത്ത്, പന്ത്രണ്ട് ക്ലാസ്സുകൾക്കാവശ്യമായ 33 ലക്ഷത്തോളം പുസ്തകങ്ങൾ ഇതിനകം വിതരണത്തിന് എത്തിച്ചു കഴിഞ്ഞു. മൂന്ന്, ആറ് ക്ലാസ്സുകളിലെ പുതിയ പാഠപുസ്തകങ്ങൾ ഈ മാസം അവസാനത്തോടെയോ അടുത്ത മാസം ആദ്യമോ വിതരണത്തിന് എത്തിക്കും. നാല്, അഞ്ച്, ഒൻപത്,

പതിനൊന്ന് ക്ലാസ്സുകളിലെ പുസ്തകങ്ങൾ ഈ മാസം തന്നെ വിപണിയിൽ ലഭ്യമാക്കും.

പാഠപുസ്തകങ്ങൾ കിട്ടാനില്ലെന്ന് മാധ്യമ റിപ്പോർട്ടുകൾക്ക് മറുപടി എന്ന നിലയിലാണ് NCERT യുടെ വിശദീകരണം.



2024-ൽ ഇന്ത്യയുടെ സാമ്പത്തിക മേഖല ഏഴര ശതമാനം വളർച്ചാ നിരക്ക് നേടുമെന്ന് ലോകബാങ്ക് വിലയിരുത്തൽ. മുമ്പ് കണക്കാക്കിയതിനെക്കാൾ 1.2 ശതമാനം കൂടുതലാണിത്.



മഹാരാഷ്ട്രയിൽ ചാവ്നി ചരത്രപതി സംഭാജി നഗറിലെ തീപിടുത്തത്തിൽ ഒരു വീട്ടിലെ ഏഴ് പേർ മരിച്ചു. മൂന്ന് നില കെട്ടിടത്തിന് പുലർച്ചെയാണ് തീ പിടിച്ചത്. മരിച്ചവരിൽ മൂന്ന് സ്ത്രീകളും രണ്ട് കുഞ്ഞുങ്ങളും ഉൾപ്പെടുന്നു.



SSLC, TH SLC, ഹയർ സെക്കൻഡറി, വെക്കേഷണൽ ഹയർ സെക്കൻഡറി പരീക്ഷകളുടെ മൂല്യനിർണ്ണയം ആരംഭിച്ചു. 70 ക്യാമ്പുകളിലാണ് SSLC മൂല്യനിർണ്ണയം. 14,000 ത്തോളം അധ്യാപകർ ക്യാമ്പിൽ പങ്കെടുക്കുന്നുണ്ട്.

ഹയർ സെക്കൻഡറിയിലെ 77 ക്യാമ്പുകളിൽ 25 എണ്ണം ഡബിൾ വാലുവേഷൻ ക്യാമ്പുകൾ ആണ്.

TH-SLC യ്ക്കായി രണ്ട് ക്യാമ്പുകളാണ് സജ്ജീകരിച്ചിരിക്കുന്നത്.

വെക്കേഷണൽ ഹയർസെക്കൻഡറിയിൽ 8 ക്യാമ്പുകളിൽ ആയാണ് മുല്യനിർണയം.



തൃശ്ശൂർ വെള്ളപ്പായയിൽ അന്യസംസ്ഥാന തൊഴിലാളി ട്രെയിനിൽ നിന്ന് തള്ളിയിട്ടു കൊലപ്പെടുത്തിയ ടിക്കറ്റ് എക്സാമിനർ വിനോദിന്റെ ഭൗതിക ശരീരം എറണാകുളം ജംഗ്ഷൻ റെയിൽവെ സ്റ്റേഷനിൽ ഇന്ന് പൊതു ദർശനത്തിന് വെയ്ക്കും. ഏലൂർ പൊതു ശ്മശാനത്തിൽ ആയിരിക്കും സംസ്കാരം.



ട്രെയിനിൽ നിന്ന് T.T.E കെ.വിനോദിനെ തള്ളിയിട്ടു കൊലപ്പെടുത്തിയ സംഭവം ഏറെ വേദനാജകമാണെന്ന് മുഖ്യമന്ത്രി പിണറായി വിജയൻ. അദ്ദേഹത്തിന്റെ കുടുംബത്തിന്റെ ദുഃഖത്തിൽ പങ്കു ചേരുന്നുവെന്നും പിണറായി വിജയൻ അനുശോചിച്ചു.



അരുണാചൽ പ്രദേശിൽ ദമ്പതികളും യുവതിയും മരിച്ച സംഭവത്തിൽ ദുരുഹത തുടരുന്നു. മൃതദേഹങ്ങൾക്കരികെ ബ്ലേഡും മദ്യക്കുപ്പികളുമുണ്ടായിരുന്നു. കുറെ നാളുകളായി മരണാനന്തര ജീവതത്തെ പറ്റി പഠിക്കാൻ ഇവർ ഇന്റർനെറ്റിൽ ശ്രമിക്കുന്നുണ്ടായിരുന്നുവെന്ന് പോലീസ് പറഞ്ഞു.

കോട്ടയത്തെ ദമ്പതികളായ നവീൻ, ഭാര്യ ദേവി ഇവരുടെ സുഹൃത്ത് അധ്യാപിക ആര്യ എന്നിവരെയെന്ന് ഇറ്റാനഗറിലെ ഹോട്ടലിൽ മരിച്ച നിലയിൽ കണ്ടെത്തിയത്.



ISL ഫുട്ബോൾ ലീഗ് റൗണ്ടിലെ അവസാന ഹോം മത്സരത്തിൽ ഇന്ന് കൊച്ചിയിൽ കേരള ബ്ലാസ്റ്റേഴ്സ്, ഈസ്റ്റ് ബംഗാളിനെ നേരിടും. കലുരിലെ ജവാഹർലാൽ നെഹ്റു സ്റ്റേഡിയത്തിൽ രാത്രി 7.30-നാണ് മത്സരം.

ഇന്നലെ നടന്ന മത്സരത്തിൽ പഞ്ചാബ് FC, ഓഡിഷ FC യോട് പരാജയപ്പെട്ടതിനെ തുടർന്നാണ് കേരള ബ്ലാസ്റ്റേഴ്സ് പ്ലേ ഓഫ് നേടിയത്. ലീഗ് പട്ടികയിൽ അഞ്ചാമതാണ് കേരള ബ്ലാസ്റ്റേഴ്സ്.



IPL ക്രിക്കറ്റിൽ ഇന്ന് ഡൽഹി കാപിറ്റൽസ് കൊൽക്കത്ത നൈറ്റ് റൈഡേഴ്സിനെ നേരിടും. വിശാഖപട്ടണത്ത് രാത്രി 7.30നാണ് മൽസരം.



കാൻഡിഡേറ്റ്സ് ചെസ് ടൂർണമെന്റിന് ഇന്ന് കാനഡയിലെ ടൊറന്റോയിൽ തുടക്കമാകും. ആദ്യ റൗണ്ട് മൽസരങ്ങൾ നാളെയാണ്.

ഇന്ത്യയിൽ നിന്ന് R.പ്രഗാനന്ദ, D.ഗുകേഷ്, വിദിത് ഗുജറാത്തി എന്നിവരുൾപ്പെടെ എട്ടു പേരാണ് ഓപ്പൺ വിഭാഗത്തിൽ മൽസരിക്കുന്നത്. വനിതാ വിഭാഗത്തിൽ കൊനേരു ഹംപി, R.വൈശാലി എന്നിവരും മൽസരിക്കും.



ചൂട് വർദ്ധിക്കുന്നതിനാൽ സംസ്ഥാനത്ത് ഇന്ന് 11 ജില്ലകളിൽ മഞ്ഞ ജാഗ്രത പ്രഖ്യാപിച്ചു. കൊല്ലം പാലക്കാട് ജില്ലകളിൽ 39 ഡിഗ്രി വരെയും പത്തനംതിട്ട, കോട്ടയം, തൃശൂർ, കോഴിക്കോട്, ജില്ലകളിൽ 37 ഡിഗ്രി വരെയും ആലപ്പുഴ, എറണാകുളം, മലപ്പുറം, കണ്ണൂർ, കാസർകോഡ് ജില്ലകളിൽ 36 ഡിഗ്രി വരെയും താപനില ഉയർന്നേക്കാമെന്ന് കേന്ദ്ര കാലാവസ്ഥാ വകുപ്പ് മുന്നറിയിപ്പ് നൽകി.



വയനാട് മൂന്നാനക്കുഴിയിൽ കാക്കനാട് ശ്രീനാഥിന്റെ വീട്ടിലെ കിണറ്റിൽ കടുവയെ കണ്ടെത്തി. ഇന്ന് രാവിലെ കിണറ്റിലെ മോട്ടർ പ്രവർത്തിക്കാത്തതിനെ തുടർന്ന് പരിശോധനയിലാണ് കിണറ്റിൽ കടുവയെ കണ്ടത്. വനം വകുപ്പ് ഉദ്യോഗസ്ഥർ സ്ഥലത്തെത്തി. മയക്കുവെടി വെച്ച് കടുവയെ പിടികൂടാൻ ശ്രമങ്ങൾ പുരോഗമിക്കുകയാണ്.



തൃശൂർ വെറ്റിലപ്പാറയിലെ ജനവാസ മേഖലയിൽ കാട്ടാനയിറങ്ങി. ഏഴാറ്റുമുഖം ഭാഗത്ത് എണ്ണപ്പനത്തോട്ടത്തിൽ നാശനഷ്ടമുണ്ടാക്കിയ ആനയെ വനംവകുപ്പ് ഉദ്യോഗസ്ഥർ തുരത്തി വനത്തിലേക്കയച്ചു.



പെരുമ്പാവൂർ M.C റോഡിൽ ടിപ്പർ ലോറി ബൈക്കിന് പിന്നിലിടിച്ച് അച്ഛനും മകളും മരിച്ചു. എൽദോസ്, മകൾ ബ്ലേസ്സി എന്നിവരാണ് മരിച്ചത്.



സ്വർണ്ണ വില വീണ്ടും വർദ്ധിച്ചു. ഇന്ന് പവന് 600 രൂപ കൂടി 51,280 രൂപയായി. ഗ്രാമിന് 6,410 രൂപയാണ് ഇന്നത്തെ വില.



അമ്പലപ്പുഴ ശ്രീകൃഷ്ണ സ്വാമി ക്ഷേത്രത്തിലെ പ്രസിദ്ധമായ നാടകശാല സദ്യാ ചടങ്ങുകൾ തുടങ്ങി. ഇന്ന് ക്ഷേത്രത്തിൽ ഒൻപതാം ഉത്സവമാണ്.



മെഡിക്കൽ - എൻജിനീയറിങ് പ്രവേശന പരീക്ഷകൾക്ക് തയ്യാറെടുക്കുന്ന വിദ്യാർത്ഥികൾക്കായി വീഡിയോ ക്ലാസുകളും ഇന്ററാക്ടീവ് പോർട്ടലും ഉൾപ്പെടുന്ന ക്രാക്ക് ദ എൻട്രൻസ് പരിപാടി കൈറ്റ് വിക്ടേഴ്സ് നടപ്പാക്കുന്നു. ഇതിന്റെ ഭാഗമായി കൈറ്റ് വിക്ടേഴ്സിൽ ഇന്ന് രാത്രി 7 മുതൽ ക്ലാസുകൾ സംപ്രേഷണം ചെയ്യും. ഇതോടൊപ്പം കുട്ടികൾക്ക് പരിശീലനത്തിനു entrance.kite.kerala.gov.in എന്ന പ്ലാറ്റ്ഫോമും ഉണ്ടാകും. ചോദ്യാവലികളും, അസൈൻമെന്റുകളും, മോക്ക് ടെസ്റ്റും ഓൺലൈൻ പ്ലാറ്റ്ഫോം വഴിയായിരിക്കും.



ആലപ്പുഴയിലെ കള്ളി ഷാപ്പുകളിൽ വിജിലൻസ് നടത്തിയ പരിശോധനയിൽ അളവിൽ കൂടുതൽ കള്ളി ശേഖരിച്ചതായി കണ്ടെത്തി. ചെത്തുകാരിൽ നിന്ന് സംഭരിക്കുന്നതിനേക്കാൾ കൂടുതൽ കള്ളി ചിലയിടങ്ങളിൽ വില്പന നടത്തിയതായും തെളിഞ്ഞു. തുടർനടപടികൾ സ്വീകരിക്കാൻ വിജിലൻസ് എക്സൈസ് ഉദ്യോഗസ്ഥരെ ചുമതലപ്പെടുത്തി.

